


एप से मिलेगी प्राथमिक चिकित्सा की जानकारी



पिलानी. बिट्स के विद्यार्थियों की ओर तैयार किया गया एप के साथ।

पत्रिका न्यूज़ नेटवर्क

rajasthanpatrika.com

पिलानी @ पत्रिका. बिट्स संस्थान के विद्यार्थियों ने रेड क्रॉस सोसायटी के साथ मिल कर प्राथमिक चिकित्सा एप तैयार किया है। भारतीय रेड क्रॉस सोसायटी ने चिकित्सा एप को लांच भी कर दिया है।

संस्थान के मीडिया प्रभारी डा. एम गिरिधर ने बताया कि बिट्स संस्थान के विद्यार्थियों ने ग्रीमष्कालीन इंटरशिप के तहत भारतीय रेड क्रॉस सोसायटी एनएचक्यू दिल्ली में कार्यक्रम किया था। इस दौरान बिट्स पिलानी के रिषभ गर्ग, भुवन गुप्ता, हैदराबाद कैम्पस के आकांक्षा पांडे, श्रेय बंसल तथा राहुल मित्तल ने पिलानी परिसर के तुषार दलबानी के नेतृत्व में प्राथमिक चिकित्सा एप तैयार किया है। एप का भारतीय रेड क्रॉस सोसायटी के वार्षिक अधिवेशन में व्यावसायिक सत्र में राष्ट्रपति प्रणव मुखर्जी तथा स्वास्थ्य एवं परिवार कल्याण मंत्री जेपी नड्डा

ने पिछले दिनों शुभारंभ किया था। उन्होने बताया कि विद्यार्थियों द्वारा तैयार किया गया प्राथमिक चिकित्सा मोबाइल एप को उपयोगकर्ता के अनुकूल बनाया गया है। एप को राष्ट्रीय आपातकालीन हैल्पलाईन कॉल की सुविधा से भी जोड़ा गया है तो वहीं जीपीएस के माध्यम से आपात कालीन स्थिति में सबसे निकट अस्पताल को ट्रेक करने की सुविधा है।

जो पांच किलोमीटर के दायरे में स्थित किसी भी अस्पताल की लोकेशन ट्रेक करता है। उन्होने बताया कि रेड क्रॉस सोसायटी अमरीका तथा ब्रिटेन के पास इस प्रकार का एप है। मगर इसको केवल उन देशों के लोग ही प्रयोग कर सकते हैं। भारतीय नागरिकों के उपयोग के लिए नहीं है। इसी को ध्यान में रख कर बिट्स के विद्यार्थियों ने एप को तैयार किया है। एप का डिजीटाइल वर्जन गुगल प्ले स्टोर पर मुफ्त में डाउनलोड किया जा सकता है।